



નૂતન વર્ષ ૨૦૧૯નો શુભારંભ થયો.

આ મંગલવર્ષ મંદિરનિર્માણનું વર્ષ
'બ્રહ્મજ્યોતિ'માં શ્રી ઠાકોરજી બિરાજશે
તે નિર્માણમાં સૌ સંતો ભક્તો સમર્પણ ધરશે

'તન' સમર્પણ કરી શુદ્ધ પવિત્ર કરી લેશે

'મન' સ્મૃતિ કરી પ્રભુમાં એકાકાર કરી લેશે

'ધન' પ્રભુચરણો ધરી અનાસક્ત થઈ જશે

'આત્મા' પરમાત્મા સાથે અદ્વિતભાવે જોડાશે

સૌ પ્રભુમય સહજાનંદમય બની રહેશે.

આતમે પ્રભુ બિરાજ્યા તો ધન્ય થઈ ગયા

હવે સર્વમાં સર્વત્ર પ્રભુનાં દર્શન

હવે સર્વનો પ્રેરક મારો પ્રભુ... પ્રત્યક્ષ પ્રભુ

હવે આસપાસ વિહરતાં સૌ પ્રભુનાં જ સ્વરૂપો

હવે આ સામે જે મુક્ત તેનો હું દાસ

હવે 'અક્ષરં અહં પ્રગટ પુરુષોત્તમ સ્વરૂપસ્ય દાસોઽસ્મિ !'

તે મનાયું જ છે તેનો આનંદ... સહજાનંદ... નિજાનંદ !

સંતભગવંત 'સાહેબજી' આ સિદ્ધ કરાવવા બ્રહ્માંડે પધાર્યા.

તે આપણે સૌ સિદ્ધ કરી લઈએ તે માટે ક્રિયામાં જોડે

તે સહજ સરળ પ્રાપ્તિ કરી લઈએ તે માટે સેવામાં પરોવે

તે સેવા - ભક્તિ બની રહે તે માટે પ્રાર્થના, ભજનથી બળ પૂરે.

તે સ્વરૂપનો સ્વીકાર કરી માહાત્મ્યે ભરપૂર થવાનું વર્ષ

આ વર્ષની પ્રતિજ્ઞા આતમે પ્રકાશ પામીએ

સ્વામી અને શ્રીજીની સર્વોપરિતા સ્વીકારી છે, દઢ કરીએ

સ્વામિશ્રીજી 'સાહેબજી'માં પ્રગટ-પ્રત્યક્ષ તે સ્વીકારી વર્તીએ

આ સંબંધી સર્વના કર્તા-પ્રેરક તેઓને માનીએ

તેવો સર્વનો સંબંધ છે તે સ્વીકારી સૌના દાસ બની જઈએ

રહી સહી કસર ટાળવી જ છે તે નિર્ધાર કરી લઈએ

'સાહેબજી' ટાળી રહ્યા છે... ટાળી જ દેશે તે વિશ્વાસ કરીએ.

હે પ્રભુ પરમ !

આ અમારા સંકલ્પો છે

તે પૂર્ણ કરો...

મૂર્તિમાં રહેતા થકા સેવા કરીએ

નિર્દોષભાવે ભક્તિ કરીએ

અંતરે સહજાનંદી બનીએ

સૌને સહજાનંદ સ્વરૂપ માનીએ

૨૦૨૦ને પ્રારંભે 'બ્રહ્મજ્યોતિ' મહાતીર્થમાં

આપ બિરાજશો...

તે જ્ઞાણે અમારા રોમરોમ આપ બિરાજો



તે શુભ સંકલ્પ પૂર્ણ કરો... દયાળુ !

નૂતન વર્ષ ૨૦૧૯ની અમારા સૌની

દેશવિદેશે... અક્ષરધામ માની વસતાં સૌની

આપને રાજી કરવા ઈચ્છતા સૌની

આ અંતરની પ્રાર્થના સ્વીકારો ! કૃતાર્થ કરો !



શ્રીજીના આજીવન સ્વામિશ્રીજી
૧.૧.૨૦૧૯, બ્રહ્મજ્યોતિ, પ્રાતઃપૂજામાં પ્રાર્થના ધરી.

સાધુહૃદયની પ્રાર્થનાગંગા

